

## अमेरिका में पार्टी के दौरान 17 लोगों को गोली मारी

वाशिंगटन, 25 जून (वार्ता) अमेरिका में मिशिगन राज्य के सागिनॉ में पार्टी के दौरान हुई गोलीबारी में कम से कम दो लोगों की मौत हो गई और 15 लोग घायल हो गए।

स्थानीय पुलिस ने यह जानकारी दी। उन्होंने कहा, प्रारंभिक जांच के मुताबिक पार्टी में शामिल लोगों के बीच झगड़ा हुआ जिसके कारण गोलीयां चलाई गईं। जवाब में भीड़ में से अन्य लोगों ने भीड़ पर गोलीबारी शुरू कर दी, जिससे कई लोग घायल हो गए। जैसे ही लोग घटनास्थल से भाग गए, कई लोग

■ अमेरिका में मिशिगन राज्य के सागिनॉ में पार्टी के दौरान हुई गोलीबारी में कम से कम दो लोगों की मौत हो गई और 15 अन्य लोग घायल हो गए।

वाहनों की चपेट में आने से घायल हो गए।

पुलिस ने कहा कि, सागिनॉ में स्ट्रीट पार्टी में गोलीबारी में कम से कम पांच अलग-अलग कैलिबर के हथियारों का इस्तेमाल किया गया था। सोशल मीडिया पर पार्टी का प्रचार किया गया था। पुलिस ने कहा, पंद्रह लोग बंदूक की गोली से या किसी वाहन की चपेट में आने से घायल हो गए थे। 19 वर्षीय पुरुष और एक 51 वर्षीय महिला की मौत हो गई है।

# गुवाहाटी हाई कोर्ट ने कुश्ती महासंघ के चुनाव पर रोक लगाई

## अदालत ने असम कुश्ती संघ की याचिका पर सुनवाई करते हुए रविवार को यह फैसला सुनाया

गुवाहाटी, 25 जून। गुवाहाटी हाई कोर्ट ने भारतीय कुश्ती महासंघ के 11 जुलाई को होने वाले चुनाव पर रोक लगा दी है। अदालत ने असम कुश्ती संघ की याचिका पर सुनवाई करते हुए रविवार को यह फैसला सुनाया। असम कुश्ती संघ ने डब्ल्यू.एफ.आई., भारतीय ओलंपिक संघ की तदर्थ समिति और खेल मंत्रालय के खिलाफ याचिका दायर की थी।

इसमें कहा गया कि, वे डब्ल्यू.एफ.आई. से सदस्य के रूप में मान्यता के हकदार हैं, लेकिन उत्तर प्रदेश के गोंडा में 15 नवंबर 2014 को डब्ल्यू.एफ.आई. की आम परिषद को तत्कालीन कार्यकारी समिति की सिफारिश के बावजूद ऐसा नहीं किया गया। तदर्थ समिति ने मतदाता सूची के लिए नाम भेजने की आखिरी तारीख 25 जून तक की है जबकि नई संचालन संस्था के चयन के लिए चुनाव 11 जुलाई को होने हैं।

याचिकाकर्ता ने कहा कि जब तक कि, उनकी संस्था को इंडियन ओलंपिक संघ से मान्यता नहीं मिलती

■ डब्ल्यू.एफ.आई. के चुनाव 11 जुलाई को कराने का फैसला लिया था। पहले यह चुनाव 6 जुलाई को होने थे। हाई कोर्ट के सेवानिवृत्त जज एम एम कुमार की अध्यक्षता वाली 3 सदस्यीय समिति से 5 प्रदेश ईकाइयों महाराष्ट्र, हरियाणा, तेलंगाना, राजस्थान और हिमाचल प्रदेश ने संपर्क किया था।

और वे मतदाता सूची के लिए अपने प्रतिनिधि को नामांकित नहीं कर पाते तब तक चुनाव प्रक्रिया को रोक जाना चाहिए। अदालत ने प्रतिवादियों डब्ल्यू.एफ.आई. की तदर्थ समिति और खेल मंत्रालय को निर्देश दिया कि, सुनवाई की अगली तारीख तक वे डब्ल्यू.एफ.आई. डब्ल्यू.एफ.आई. की कार्यकारी समिति के चुनाव की प्रक्रिया पर आगे नहीं बढ़ें। अब इस मामले में सुनवाई की अगली तारीख 17 जुलाई तक की गई है।

इससे पहले, डब्ल्यू.एफ.आई. की समिति ने चुनाव में मताधिकार की मांग कर रही 5 अमान्य प्रदेश ईकाइयों की दलों सुनने के बाद डब्ल्यू.एफ.आई. के चुनाव 11 जुलाई

पक्षों ने एक-दूसरे के सामने अपना पक्ष रखा।

निवर्तमान महासचिव वी एन प्रसूद ने समिति के सामने सभी संबंधित दस्तावेज रखे। हरियाणा की अमान्य ईकाई का प्रतिनिधित्व आर के हुड्डा ने किया जिनके साथ वकील भी थे। वहीं, मान्य ईकाई का प्रतिनिधित्व उसके अध्यक्ष रोहताश सिंह ने किया। महाराष्ट्र की अमान्य ईकाई का पक्ष बालासाहेब लांडगे और उनके बेटे ललित लांडगे ने रखा, जबकि मौजूदा सचिव योगेश दोडके ने मान्य ईकाई का प्रतिनिधित्व किया।

## अमेरिका से...

■ एक सूत्र ने कहा, प्रदेश ईकाइयों ने अपना पक्ष रखा। भारतीय कुश्ती महासंघ के प्रतिनिधियों ने उनकी मान्यता रद्द करने के अपने फैसले को सही ठहराया।

समिति को फैसला लेने के लिए समय चाहिए, लिहाजा चुनाव 11 जुलाई को होने थे। सूत्र ने कहा कि दोनों

## कांग्रेस और आप में खींचतान

नई दिल्ली, 25 जून। बिहार की राजधानी पटना में विपक्षी दलों के जमावड़े के ठीक दो दिन बाद अब आम आदमी पार्टी और कांग्रेस के बीच सबकुछ ठीक नहीं दिखाई दे रहा है। इसका उदाहरण आप प्रवक्ता सौरभ भारद्वाज का बयान और कांग्रेस की ओर से दिए गए जवाब है। जिसमें आप प्रवक्ता ने कांग्रेस पर निशाना साधते हुए

■ आम आदमी पार्टी दिल्ली में नौकरशाही पर केंद्र के अध्यादेश के मामले पर कांग्रेस का साथ नहीं मिलने से नाराज है। आप प्रवक्ता और दिल्ली सरकार में मंत्री सौरभ भारद्वाज ने कांग्रेस को निशाने पर लिया है।

कहा है कि, मोहब्बत की दुकान चला रहे हैं, तो आपको बड़ा दिल भी दिखाना होगा। इसके जवाब में कांग्रेस की ओर से अजय माकन ने तीखा हमला करते हुए कहा कि, अरविंद केजरीवाल जेल नहीं जाना चाहते इसलिए विपक्षी एकता को तोड़ने का प्रयास कर रहे हैं। गौरतलब है कि, पटना में हुई विपक्षी दलों की बैठक में आप और कांग्रेस के बीच सबकुछ ठीक नहीं दिखाई दिया था। आम आदमी पार्टी दिल्ली में नौकरशाही पर केंद्र के अध्यादेश के मामले पर कांग्रेस का साथ नहीं मिलने से नाराज है।

## पुतिन ने बड़े ही खुफिया...

(प्रथम पृष्ठ का शेष) वह क्षण आ गया है जब खून बह सकता है। जिम्मेदारी को समझते हुए हमने सेना को अपने शिबिर में वापस लौटने का आदेश दिया है।

अपनी कार्रवाई के दौरान वैंगनर की विद्रोही सेना ने यूक्रेन की सीमा पार कर रूसी क्षेत्र पर बड़ा अभियान चलाया। कई पश्चिमी मीडिया रिपोर्ट्स के अनुसार, रूसी अरबपति व्यवसायी कुलीन येवगेनी प्रिगोडिन के स्वामित्व वाले भाड़े के सैनिकों ने शनिवार को यूक्रेनी सीमा के पास प्रमुख पश्चिमी रूसी शहर बोरोनिश पर कब्जा कर लिया था। इससे पहले शुक्रवार को वैंगनर की सेना ने यूक्रेनी सीमा के पास रोस्तोव-ऑन-डॉन शहर पर कब्जा कर लिया था। ऐसे में रूसी राष्ट्रपति व्लादिमीर पुतिन ने शनिवार को अपने राष्ट्रीय संबोधन में कहा, वैंगनर की सेना के

प्रमुख प्रिगोडिन गद्दार हैं। उसकी सेनाएं दक्षिणी रूस में कहर बरपा रही हैं। उचित समय पर उचित जवाब दिया जाएगा।

वैंगनर प्रमुख प्रिगोडिन ने शनिवार को एक ऑडियो संदेश में दावा किया कि, उनका अभियान रूस की राजधानी मॉस्को की ओर जारी रहेगा। हालांकि, रूसी सरकार ने अभी तक यह नहीं बताया है कि वैंगनर के लड़ाकों ने वास्तव में यूक्रेन की सीमा से लगे क्षेत्र पर कब्जा कर लिया है या नहीं। कभी पुतिन के करीबी रहे होटल व्यवसायी प्रिगोडिन की भाड़े की सेना रूसी सेना का हिस्सा नहीं है। लेकिन पिछले डेढ़ साल से वे यूक्रेन युद्ध में रूसी सेनाओं के सहयोगी के तौर पर हिस्सा ले रहे हैं। अतीत में, लगभग 40,000 लड़ाकों की यह पेशेवर भाड़े की सेना लीबिया, सीरिया, मोजाम्बिक और सूडान जैसे देशों में गृह युद्ध भी लड़ चुकी है।

## 'जिसने 6 मुस्लिम देशों ...

(प्रथम पृष्ठ का शेष) ने अपना सर्वोच्च सम्मान दिया है और इनमें से छह मुस्लिम बहुल देश हैं। 90 फीसदी से भी अधिक मुसलमान आबादी वाला देश ईजिप्ट ने भी प्रधानमंत्री मोदी को अपने सर्वोच्च सम्मान ऑर्डर ऑफ द नाइल से सम्मानित किया है जहां वे अभी यात्रा कर रहे हैं।

उन्होंने कहा कि, प्रधानमंत्री वहां के ग्रैंड मुफ्ती प्रधानमंत्री से मिल रहे हैं। ईजिप्ट के बोहरा समुदाय के सबसे बड़ी मस्जिद में प्रधानमंत्री जा रहे हैं। 26 सालों के बाद फिर से भारत का कोई प्रधानमंत्री बोहरा समुदाय की मस्जिद में गया है। यह सब दर्शाता है कि अल्पसंख्यकों के खिलाफ सभी प्रकार

के भेदभाव का आरोप बेबुनियाद है। वित्त मंत्री ने कहा कि, प्रधानमंत्री मोदी ने अमेरिका में स्पष्ट किया कि, भारत में किसी समुदाय के साथ भेदभाव नहीं किया जाता है और सरकार सबका साथ सबका विकास चाहती है।

निर्मला सीतारमण ने आगे विपक्षियों पर भी निशाना साधा। उन्होंने पटना में हुई विपक्षियों की महाबैठक को लेकर कहा कि, मुझे नहीं पता वे किस उद्देश्य के लिए एक साथ आ रहे हैं। उनका एक मात्र उद्देश्य भाजपा को हराना है। क्या वे बता रहे हैं वे लोगों के लिए क्या करेंगे? उनके शासन में देश में सबसे ज्यादा भ्रष्टाचार हुआ, लेकिन पिछले 9 साल में देश में सिर्फ विकास हो रहा है।

## शिमला में बादल फटा, मानसून की पहली बारिश में 15 साल का रिकॉर्ड टूटा

शिमला, 25 जून। रविवार को हिमाचल के शिमला में बादल फटने के बाद जमीन पर स्थिति काफी बिगड़ गई। भारी मात्रा में मलबा सड़क पर आ गया और जगह-जगह जलभराव की स्थिति देखने को मिली। बताया जा रहा है कि, शिमला के सरपरा गांव में वे बादल फटा। जो वीडियो भी सामने आया है उसमें बादल फटने की वजह से एक मकान क्षतिग्रस्त हो गया है। वैसे बादल फटने से पहले से ही हिमाचल में तेज बारिश का दौर जारी है।

हिमाचल में कहने को ये पहली मॉनसून की बारिश हो रही है, लेकिन इसने ही कई रिकॉर्ड तोड़ दिए हैं। शिमला में तो जिस तरह से शनिवार को लगातार पांच घंटे तक मूसलाधार बारिश हुई, 15 साल का रिकॉर्ड टूट गया। मंडी में तो बारिश की वजह से दो लोगों की मौत की खबर भी आई। जगह-जगह मलबा गिरने से कई वाहनों को भी नुकसान पहुंचा है।

वैसे इस बार मुंबई और दिल्ली में बारिश ने साथ में ही दस्तक दी है।

## प.बंगाल में दो मालगाड़िया पटरी से उतरतीं

### बांकुरा में बड़ा रेल हादसा हुआ, दो मालगाड़ियों के 8 डिब्बे पटरी से उतर गए

कोलकाता, 25 जून। पश्चिम बंगाल के बांकुरा में बड़ा रेल हादसा हुआ है। दो मालगाड़ियां पटरी से उतर गईं। हादसा सुबह करीब 4 बजे हुआ। ऑंडा स्टेशन के पास मालगाड़ियों के 8 डिब्बे पटरी से उतर गए। इस हादसे में कोई हताहत नहीं हुआ है, लेकिन मालगाड़ी के ड्राइवर को हल्की चोटें आई हैं। दोनों ट्रेनें कैसे टकराई इसका अभी पता नहीं चला है। इस दुर्घटना से कई ट्रेनें प्रभावित

■ रेलवे सूत्रों के मुताबिक, सिग्नल ओवरशूटिंग के चलते मालगाड़ी आगे चल रही एक दूसरी मालगाड़ी के पिछले हिस्से से टकरा गई। इस हादसे के कारण 14 ट्रेनें रद्द कर दी गई हैं। वहीं 3 अन्य ट्रेनें का रूट बदल दिया गया है।

हुई हैं। हादसे के बाद रेलवे की ओर से बयान भी जारी किया गया है। इस दुर्घटना से रेलवे के एडीआरए डिवीजन में ट्रेन

पुर्लिया, बर्दवान और झारखंड के तीन जिले- धनबाद, बोकारो और सिंहभूम शामिल हैं। दक्षिण-पूर्वी रेलवे के मुताबिक शुरुआती तौर पर हादसा सिग्नल की कमी के कारण हुआ है। रेलवे की ओर से कहा गया है कि, इस लाइन को जल्द खोलने की कोशिश जारी है। रेलवे सूत्रों के मुताबिक सिग्नल ओवरशूटिंग के चलते एक दूसरी मालगाड़ी के पिछले हिस्से से टकरा गई।

सेवाएं प्रभावित हुई हैं। बातें दें कि एडीआरए डिवीजन में पश्चिम बंगाल के चार जिले- पश्चिम मिदनापुर, बांकुरा,

## असम में...

(प्रथम पृष्ठ का शेष) कारण बाढ़ जैसी स्थिति उत्पन्न हो गई है और मैंने मुख्यमंत्री हेमंत बिस्वा शर्मा से बात की है तथा उन्हें केंद्र की ओर से हर संभव मदद का आश्वासन दिया है। उन्होंने कहा कि राष्ट्रीय आपदा मोचन बल की टीमों पहले से ही वहां राहत और बचाव कार्य में जुटी हैं तथा जरूरत पड़ने पर पर्याप्त संख्या में सुरक्षाबलों को स्थिति से निपटने के लिए तैयार रखा गया है। शाह ने कहा कि मोदी सरकार संकट की घड़ी में हमेशा असम के लोगों के साथ खड़ी रही है और केंद्र की ओर से राज्य सरकार को हर तरह की मदद पहुंचाई जाएगी।

## मोदी को ईजिप्ट ...

(प्रथम पृष्ठ का शेष) बाद पहली बार किसी भारतीय प्रधानमंत्री की यात्रा है। प्रधानमंत्री नरेन्द्र मोदी ने ईजिप्ट के राष्ट्रपति अब्देल फुतह अल-सीसी से रविवार को यहां मुलाकात की। साथ ही व्यापार एवं निवेश तथा ऊर्जा संबंधों को बेहतर करने पर जोर देते हुए दोनों देशों के बीच रणनीतिक साझेदारी और मजबूत करने के तरीकों पर चर्चा की। इससे पहले प्रधानमंत्री नरेन्द्र मोदी ने काहिरा में स्थित ईजिप्ट की 11वीं सदी की ऐतिहासिक अल-हाकिम मस्जिद का दौरा किया। इस मस्जिद का भारत के दाऊदी बोहरा समुदाय की मदद से जीर्णोद्धार किया गया है।

TRUE VALUE

फ्री-होम इवैल्यूएशन के साथ

गाड़ी बिकती है

सिर्फ TRUE VALUE पर



ऑन-टाइम पेमेंट



आसान आर. सी. ट्रांसफर

पूछताछ के लिए कॉल करें यहाँ 1800 102 1800 | या जाएँ यहाँ www.marutisuzukitruvalue.com

\*Terms and Conditions apply. Black glass shade on the vehicle is due to lighting effect. Creative visualization. Images used are for illustration purposes only. Car colour may vary due to printing on paper.

JAIPUR: PADMAWATI COLONY- II, OPPOSITE METRO PILLAR NO 25, MANSAROVER METRO STATION JAIPUR, VIPUL MOTORS PVT. LTD.: 9829351470, 9509157505, 9351044999 | E-101, ROAD NO. 8, VKIA AREA, JAIPUR, PREM MOTORS: 8058794068, 8058791634, 8058794091 | E-197(A), RIICO INDUSTRIAL AREA, MANSAROVAR, JAIPUR, KP AUTOMOTIVES: 9116190342, 9116190346 | B 1 GOVIND MARG, RAJAPARK OPP. PINK SQUARE MALL, KP AUTOMOTIVE: 9549650533, 9116190344 | A-209, RAJENDRA PRASAD NAGAR, 200FT BYPASS, AJMER ROAD, JAIPUR, SATNAM MOTOCORP: 7413900007, 7413900009, 7821823626 | 13 JHOTWARA INDUSTRIAL AREA, NEAR JHOTWARA POLICE STATION, JAIPUR, KTL: 7412068475, 9209056789.